

حدیث و سنت اور جدید تشكیلی ذہن

[ڈاکٹر محمد اکرم درک کی کتاب ”متومن حدیث پر جدید ذہن کے اشکالات: ایک تحقیقی جائزہ“ کے پیش لفظ کے طور پر لکھا گیا۔]

نحمدہ تبارک و تعالیٰ و نصلی و نسلم علی رسولہ الکریم وعلیٰ آلہ واصحابہ واتباعہ اجمعین۔
 قرآن کریم میں اللہ تعالیٰ کی اطاعت کے ساتھ ساتھ جناب نبی اکرم صلی اللہ علیہ وسلم کی اطاعت و اتباع کو بھی دین کا تقاضا قرار دیا گیا ہے اور متعدد آیات قرآنی کے ذریعے جناب نبی اکرم صلی اللہ علیہ وسلم کی اس حیثیت کو واضح کیا گیا ہے کہ وہ صرف قاصد اور پیغام برپنیں ہیں، بلکہ مطاع، اسوہ اور متعین بھی ہیں اور جس طرح قرآن کریم کے احکامات و ارشادات کی اطاعت لازم ہے، اسی طرح جناب نبی اکرم صلی اللہ علیہ وسلم کے ارشادات و اعمال اور احکام وہدایات کی اتباع اور پیروی بھی ضروری ہے، جیسا کہ سورہ آل عمران کی آیت ۳۲ میں فرمایا گیا ہے کہ:
 قُلْ أَطِيعُوا اللَّهَ وَالرَّسُولَ إِنَّ اللَّهَ لَا يُحِبُّ الْكَافِرِينَ
 ”آپ ان سے کہہ دیجیے کہ اللہ تعالیٰ اور اس کے رسول کی اطاعت کرو۔ پس اگر وہ پھر گئے تو بے شک اللہ تعالیٰ کافروں کو دوست نہیں رکھتا۔“

اس کے ساتھ ہی قرآن کریم کے فہم اور آیات قرآنی میں اللہ تعالیٰ کی مختار مراد کے تعین کے لیے بھی جناب نبی اکرم صلی اللہ علیہ وسلم کو ہی معیار اور اخترائی قرار دیا گیا ہے، جیسا کہ سورہ النساء کی آیت ۸۰ میں ارشاد ربانی ہے کہ:
 مَنْ يُطِعِ الرَّسُولَ فَقَدْ أَطَاعَ اللَّهَ وَمَنْ تَوَلََّ فَإِنَّ اللَّهَ لَا يُحِبُّ الْكَافِرِينَ
 ”جو رسول اللہ کی اطاعت کرتا ہے، پس تحقیق اس نے اللہ تعالیٰ کی اطاعت کی اور جو پھر گیا، پس ہم نے آپ کو ان پر ذمہ دار بن کر نہیں سمجھا۔“

اس سے معلوم ہوتا ہے کہ جناب نبی اکرم صلی اللہ علیہ وسلم کی تین واضح حیثیتیں ہیں:
 ۱۔ وہ اللہ تعالیٰ کے احکام و ارشادات کو نسل انسانی تک پہنچانے والے ہیں۔
 ۲۔ اللہ تعالیٰ کے احکام و فرمودات کے شارح اور ان کی وضاحت کی اخترائی ہیں۔
 ۳۔ اور اس کے ساتھ ساتھ وہ خود بھی ایک مطاع اور اسوہ کی حیثیت رکھتے ہیں۔
 یہی وجہ ہے کہ جناب نبی اکرم صلی اللہ علیہ وسلم کی حیات مبارکہ میں اور ان کے وصال کے بعد بھی حضرات صحابہ

کرام کا معمول یہ تھا کہ:

۵ جناب نبی اکرم صلی اللہ علیہ وسلم، اللہ تعالیٰ کی طرف سے جو وحی بیان کرتے، صحابہ کرامؓ بلا تامل اس پر ایمان لے آتے اور اسے حکم خداوندی تسلیم کرتے تھے۔

۵ جس وحی کو نبی اکرم صلی اللہ علیہ وسلم قرآن کریم کا حصہ قرار دیتے، وہ قرآن کریم میں شامل کر لی جاتی اور جسے قرآن کریم کا حصہ بتائے بغیر جناب نبی اکرم صلی اللہ علیہ وسلم اللہ تعالیٰ کے ارشاد و یا حکم کے طور پر بیان فرماتے، وہ ”حدیث قدی“ قرار پاتی۔

۵ قرآن کریم کی کسی آیت یا جملے کے معنی و مفہوم کے بارے میں کسی قسم کا اشکال پیدا ہوتا تو حضرات صحابہ کرامؓ اس کی وضاحت کے لیے جناب نبی اکرم صلی اللہ علیہ وسلم سے ہی رجوع کرتے اور نبی اکرم صلی اللہ علیہ وسلم اس کی وضاحت کے لیے جو بھی ارشاد فرمادیتے، وہی اس آیت کریمہ کی حقیقی تشریح سمجھی جاتی تھی۔ اس کے میں یوں شواہد حدیث و تاریخ کے روایات پر محفوظ و موجود ہیں۔

۵ حتیٰ کہ کسی موقع پر خود جناب نبی اکرم صلی اللہ علیہ وسلم کا کوئی قول یا عمل قرآن کریم کی کسی آیت کے ظاہری مفہوم سے متعارض محسوس ہوتا تو اس کی وضاحت بھی جناب نبی اکرم صلی اللہ علیہ وسلم سے ہی مانگی جاتی اور نبی اکرم صلی اللہ علیہ وسلم اس کی وضاحت میں جو کچھ فرمادیتے، وہی قرآن کریم کی منشاً سمجھی جاتی، جیسا کہ بخاری شریف کی روایت کے مطابق امام المؤمنین حضرت عائشہؓ نے جناب نبی اکرم صلی اللہ علیہ وسلم سے پوچھا کہ آپ فرماتے ہیں کہ 'من حوسب عذب، جس کا حساب لیا گیا، اسے عذاب دیا جائے گا، جبکہ قرآن کریمؓ کا ارشاد ہے کہ جس کا "حساب یسیر" ہو، وہ خوش اپنے گھر والوں کے پاس بلئے گا۔' بظاہری قرآن کریم کے ارشاد اور جناب نبی اکرم صلی اللہ علیہ وسلم کے فرمان میں تعارض بتاتے ہے، لیکن اس تعارض کا سوال جناب نبی اکرم صلی اللہ علیہ وسلم سے کیا گیا اور جوابات نبی اکرم صلی اللہ علیہ وسلم نے اس کے جواب میں فرمادی، وہی قرآن کریم کا منشاً قرار پاتی۔

یہی وجہ ہے کہ جناب نبی اکرم صلی اللہ علیہ وسلم کے وصال کے بعد حضرات صحابہ کرامؓ کا یہی تعامل رہا کہ وہ قرآن کریم کے ساتھ ساتھ سنت و حدیث کو بھی دین کی مستقل دلیل اور مأخذ سمجھتے تھے اور عقائد و احکام دونوں میں قرآن کریم کی طرح جناب نبی اکرم صلی اللہ علیہ وسلم کی سنت اور حدیث سے بھی استدلال کرتے تھے، جیسا کہ امام تیقین الحسن الکبری (ج، ص ۱۱۲) میں حضرت میمون بن مهران کے حوالے سے نقل کرتے ہیں کہ:

ان ابوبکر رضی اللہ عنہ کان یقضی بكتاب اللہ، فان لم یجد قضی بسنة رسول اللہ
صلی اللہ علیہ وسلم، فان لم یجد سال المسلمين، فان اخبروه بقضاء رسول اللہ صلی
الله علیہ وسلم قضی به، فان اعیاہ ذالک دعا رؤوس المسلمين وعلماء هم، فان اجتمع
رايهم على الامر قضی به

”جناب نبی اکرم صلی اللہ علیہ وسلم کے جانشین اور خلیفہ اول حضرت ابو بکر صدیق رضی اللہ عنہ کا معمول یہ تھا
کہ کوئی مسئلہ پیش آتا تو قرآن کریم کے مطابق فیصلہ کرتے تھے۔ اگر قرآن کریم میں اس کا حل نہ پاتے تو

جناب نبی اکرم صلی اللہ علیہ وسلم کا کوئی فیصلہ ان کے علم میں ہوتا تو اس کے مطابق فیصلہ کرتے اور اگر ان کے علم میں جناب نبی اکرم صلی اللہ علیہ وسلم کا کوئی فیصلہ نہ ہوتا تو صحابہ کرامؓ سے دریافت کرتے اور وہ انھیں جناب نبی اکرم صلی اللہ علیہ وسلم کا کوئی فیصلہ بتا دیتے تو اس کے مطابق فیصلہ کرتے اور اگر تمام تر کوشش کے باوجود جناب نبی اکرم صلی اللہ علیہ وسلم کا کوئی ارشاد نہ ملتا تو علماء کرام اور بڑے لوگوں کو جمع کر کے ان سے مشاورت کرتے اور جس بات پر ان کا اتفاق ہو جاتا، اس کے مطابق فیصلہ فخر مانتے۔“

اسی طرح مسلم شریف کی روایت کے مطابق حضرت عبد اللہ بن عمرؓ سے لقدری کے عقیدہ کے بارے میں پوچھا گیا تو انھوں نے فرمایا کہ لقدری کا عقیدہ نہ رکھنے والوں سے میرا کوئی تعلق نہیں ہے اور دلیل کے طور پر جناب نبی اکرم صلی اللہ علیہ وسلم کے اس ارشاد گرامی کا حوالہ دیا جس میں آپ نے ایمان کی وضاحت کرتے ہوئے ان تؤمن بالقدر کو اس میں شامل کیا ہے۔

اس سے واضح ہے کہ حضرات صحابہ کرام کے ہاں عقائد و احکام، دونوں معاملات میں جناب نبی اکرم صلی اللہ علیہ وسلم کی سنت و حدیث مستقل دلیل سمجھی جاتی تھی اور قرآن کریم کی طرح حدیث و سنت سے بھی بطور مأخذ استدلال کیا جاتا تھا۔

حضرات صحابہ کرام رضوان اللہ علیہم اجمعین کے پورے دور میں ان کا اجتماعی تعامل بھی رہا ہے، لیکن جب خوارج و مغزل جیسے گروہوں کو اپنے خود ساختہ عقائد و نظریات کے لیے قرآن کریم کی تعبیر نوکی ضرورت پیش آئی تو اس کی راہ میں ”حدیث و سنت“ کو سب سے بڑی رکاوٹ سمجھتے ہوئے اس کے انکار یا اسے کمزور اور غیر معتمد قرار دینے کے راستے تلاش کیے گئے۔ ظاہر بات ہے کہ سنت و حدیث اور تعامل صحابہ کرام کی موجودگی میں قرآن کریم کی کوئی تعبیر و تشریع ممکن ہی نہیں ہے اور اسی وجہ سے خوارج و مغزلہ بلکہ ان کے بعد اس راہ پر چلنے والے ہر گروہ کو ہر دوڑ میں اس کی ضرورت پیش آتی رہی ہے کہ وہ حدیث و سنت اور تعامل صحابہ کرام کی اہمیت و ضرورت سے انکار کریں اور ان کی جیت کو منکروں و متنازعیناً بتا کر قرآن کریم کی من مانی تعبیر و تشریع کی راہ نکالیں، جیسا کہ آج کے ”مسجد دین“ کا طریق واردات بھی یہی ہے۔

حضرت علی کرم اللہ وجہ نے جب حضرت عبد اللہ بن عباسؓ کو خوارج کے ساتھ گفتگو کے لیے بھجا تو اسی خدشے کے پیش نظر ان سے فرمایا تھا کہ:

اذہب اليهم فخاصهم، ولا تجاجهم بالقرآن فانه ذو وجوه ولكن خاصهم
بالسنة قال له : يا امير المؤمنين فانا اعلم بكتاب الله منهم ، في بيوتنا نزل ،
قال : صدقت ولكن القرآن حمال ذو وجوه ، تقول ويقولون ، ولكن خاصهم
بالسنن ، فانهم لن يجدوا عنها محيضا (الاتفاق في علوم القرآن ، ج ۱، ص ۳۲۰)

”ان کے پاس جاؤ اور ان سے بحث کرو، لیکن ان کے سامنے قرآن کریم سے استدلال نہ کرنا، اس لیے کہ قرآن کریم کے الفاظ میں مختلف معانی کا اختال ہوتا ہے، بلکہ ان کے ساتھ سنت کے حوالے سے گفتگو کرنا۔ حضرت عبد اللہ بن عباسؓ نے کہا کہ اے امیر المؤمنین، میں قرآن کریم کو ان سے زیادہ جانے والا ہوں۔ یہ تو

ہمارے گھروں میں اتراتے ہے (یعنی قرآن کریم کے حوالے سے گفتگو میں بھی وہ مجھ پر غالب نہیں آسکتے)۔
حضرت علی نے فرمایا کہ تم ٹھیک کہہ رہے ہو، لیکن قرآن کریم اختلالات کا حامل ہے۔ تم ایک مطلب بیان کرو
گے تو وہ دوسرا مطلب نکال لیں گے۔ تم ان کے ساتھ سنن کی بنیاد پر بحث کرنا، کیونکہ ان سے بحاجنے کی راہ
انھیں نہیں ملے سکتے گی۔“

حضرت علیؑ کے ارشاد گرامی کا مطلب یہ ہے کہ سنت رسول سے ہٹ کر اگر قرآن کریم سے براہ راست استدلال
کرو گے تو الفاظ اور جملوں میں مختلف معانی کے اختلالات کی وجہ سے وہ اس سے کوئی بھی استدلال کر سکیں گے۔ اس کے
برعکس سنت رسول کو بنیاد بناوے گے تو وہ ان اختلالات سے اپنا مقصد حاصل نہیں کر سکیں گے اور قرآن کریم کے ایک متعین
مفہوم کا انھیں سامنا ہو گا۔

ظاہر بات ہے کہ کسی بھی کلام کے الفاظ، جملوں اور محاوروں میں مختلف معانی کا اختلال موجود ہوتا ہے اور یہ فطری
بات ہے، اس لیے ان اختلالات میں سے کسی ایک معنی کی تعمین کے لیے کسی اخтарی کی ضرورت ہوتی ہے جو مختلف
معنوں اور اختلالات میں سے ایک کا تعمین کر دے۔ قرآن کریم کے حوالے سے یہ اخтарی جناب نبی اکرم صلی اللہ علیہ
وسلم کی ذات گرامی ہے، اس لیے حضرت علیؑ نے عبد اللہ بن عباسؓ سے فرمایا کہ تم سنت رسول کی بنیاد پر گفتگو کرنا تاکہ وہ
قرآن کریم کے ظاہری اختلالات سے غلط فائدہ نداٹھ سکیں۔ اس کی مثال موجودہ دور میں ایسے ہے جیسے ملک کے دستور
کی کسی بھی دفعہ میں عام طور پر ایک سے زیادہ تعبیروں کی گنجائش ہوتی ہے اور آئندی میں باہرین، ان گنجائشوں کے حوالے
سے دستوری دفعات کی مختلف تعبیرات پیش کرتے رہتے ہیں، لیکن اس کے لیے حقیقی اخтарی ہائی کورٹ یا سپریم کورٹ کو
سمجھا جاتا ہے اور باقاعدہ اخтарی کی طرف سے کی جانے والی تعبیر ہی دستور کی حقیقی تعبیر و تشریع قرار پاتی ہے۔

صحابہ کرام کے آخری دور اور اس کے بعد کے قریبی ادوار میں قرآن و سنت کی تعبیر و تشریع کے حوالے سے معزز،
خوارج اور ان جیسے دیگر گروہوں نے امت کے اجتماعی موقف سے الگ راستے اختیار کیے جنہیں ایک حد تک ظاہر پرستی
اور عقل پرستی کی دو انتہائیں قرار دیا جاسکتا ہے، جبکہ اہل سنت کا موقف ان دو انتہاؤں کے درمیان اعتماد، توازن اور
حقیقت پسندی پر منی چلا آ رہا ہے مگر مغرب کی ”تحریک استشراق“ نے مسلمانوں کے لیے جعلی فکری سوالات پیدا کیے،
ان کی جزو بھی بالآخر ای طریق واردات میں جا کر پیوست ہو گئی جو معزز لہ اور خوارج نے اختیار کیا تھا کہ قرآن کریم کو سنت
رسول، تعامل صحابہ کرامؐ اور امت کے جمہوری تسلسل سے الگ کر دیا جائے تاکہ اس کی من مانی تشریع آسان ہو جائے۔

”استشراق“ کی فکری اور علمی تحریک کے دو مرحلی تاریخ ہمارے سامنے پیش کرتی ہے۔ اس کا آغاز تو یہ ہویں
صدی عیسوی میں اس وقت ہوا جب تاتاریوں نے ۱۲۵۸ھ میں بغداد کو پاپاں کرنے کے صرف دو سال بعد ۱۲۶۰ھ
میں عین جاگوت میں سلطان المظفرؒ کی سربراہی میں کمانڈر ظاہر یہیرس کے ہاتھوں خوف ناک شکست کھا کر ہمیشہ کے
لیے پسپائی اختیار کر لی اور اس کے بعد صلیبی جنگوں میں بھی صلیبی قتوں کو پرے شکستوں نے بد حواس کر دیا، حتیٰ کہ
وہ ۱۲۹۱ھ میں سلطان الملک الاشرفؒ کے ہاتھوں عکھ کی آخری اور فیصلہ کن شکست سے دوچار ہوئے تو صلیبیوں کی
منہبی قیادت کو دو باتوں نے نخت پریشان کر دیا۔ ایک یہ کہ اگر تاتاریوں نے مسلمانوں کا منہب قبول کر لیا تو مسلمانوں کی

کی قوت کئی گناہ بڑھ جائے گی اور دوسرا یہ کہ پوپ اربن ثانی کی شروع کردہ صلبی جنگوں کے عبرت ناک خاتمه کے بعد مسلمانوں کا مقابلہ کرنے کے لیے اب کون سی مسیحی قوت سامنے آ سکے گی؟

چنانچہ اس دور کے معروف مسیحی بنگلہ ریمنڈس للس (Reymundus Lullus) نے، جس نے تیس اور گیر علاقوں میں نصف صدی تک مسیحی دعوت کے لیے مشری خدمات سرانجام دیں، ان خدشات کا اظہار ان الفاظ میں کیا کہ:

”اگر ناطوری عیسائیوں کو اپنی صفائح (کیتھولک) میں شریک کر لیا جائے اور تاتاریوں کو عیسائی بنالیا جائے تو سارے سراسین (مسلمان) آسانی تباہ کیے جاسکتے ہیں، لیکن خوف یہ بھی ہے کہ اگر ان تاتاریوں نے ترغیب یا تحریص کے باعث شریعت محبہ یہ تعلیم کر لی تو پھر عالم عیسائیت کے لیے شدید خطرہ بیدا ہو جائے گا۔“

(بحوالہ ”اسلام، پیغمبر اسلام اور مستشرقین کا انداز فکر“، اڑاؤکٹر عبدالقدار جیلانی، ص ۱۶۹)

یہ خوف بالآخر سامنے آ گیا اور تاتاریوں نے نہ صرف یہ کہ اسلام قبول کر لیا بلکہ وہ اسلام کا بازوئے شمشیر زدن بن گئے تو عسکری میدان جنگ سے مکمل مایوس ہو کر مسلمانوں کو مسیحیت کی دعوت دینے اور ان کے ساتھ علمی و فکری مباحثوں کا راستہ اختیار کیا گیا جس کے لیے ریمنڈس للس نے ملکیا کو دعوت دی کہ

”علوم شرقیہ کے مطالعہ کو روحاںی صلبی جنگ کے طور پر استعمال کیا جائے۔“

چنانچہ ریمنڈس للس نے تیس کو اپنی روحاںی صلبی جنگ کا میدان بنایا، علوم شرقیہ کے مطالعہ کے مدارس قائم کیے، مسلم علماء کے ساتھ مناظروں کا بازار گرم کیا اور نصف صدی کی مسلسل تگ دو دو کے بعد تیس میں ہی قتل ہو کر اس مشن کے لیے اپنی جان بھی دے دی۔ (تفصیل کے لیے، بکھیے: Philip Schaff, "History of the Christian Church", vol. 5, p. 433-437)

اس کے ساتھ ایک اور مسیحی دانش ریمنڈس کو بھی اسی فکر کا حامل قرار دیا گیا ہے۔ یہ دونوں مسیحیت کے عمومی علمی اور دینی ماحول کو تو اپنی طرف متوجہ کر سکے لیکن علوم شرقیہ کے مطالعہ کی استشراقی تحریک کی بنیاد پر اہم کر گئے اور ”روحانی صلبی جنگ“ کے عنوان سے اس کا ہدف بھی انہوں نے طے کر دیا۔ البتہ سو ہویں صدی عیسوی میں، جو باابل کی تعبیر و تشریح میں پاپا روم کی اخترائی بلکہ اجارہ داری کو مارٹن لوٹھر کی طرف سے چیلنج کیے جانے کی صدی ہے اور پروٹسٹنٹ فرقے کا دور آغاز ہے، تحریک استشراقی نے کروٹ لی اور اسے یہ امکان و کھانی دینے لگا کہ اگر مسیحیت میں اصلاح علوم اور نہبی ڈھانچے کی رویت کش کے ذریعے سے قدیم نہبی روایات سے بغاوت ہو سکتی ہے تو مسلمانوں میں اس تحریک کو دہرانے میں بھی کوئی مضائقہ نہیں اور یہ بغاوت اگر کامیاب ہو گئی تو مسلمانوں کو ان کے علمی ماضی سے کاٹ کر منے ساچے میں ڈھالا جاسکتا ہے اور عسکری میدان کی تھکست کو فکری میدان کی فتح میں تبدیل کیا جاسکتا ہے۔

تاریخی ترتیب کے لحاظ سے ہمیں نظر آتا ہے کہ مارٹن لوٹھر کی دفاتر کے بعد اگلی نصف صدی کے اندر ہندوستان کے مغل بادشاہ اکبر نے ”دین الہی“ کے نام سے جو نیادینی ڈھانچہ قوت کے زور پر متعارف کرانے کی ناکام کوشش کی، وہ اسی طرح کی رویت کنششن کا نمونہ تھا جسے مارٹن لوٹھر اور اس کے قائم کرده پروٹسٹنٹ فرقہ نے یورپ میں کامیابی کے ساتھ عملی وجود دے دیا تھا، لیکن اسلام کی مضبوط علمی روایت کے سامنے اکبر بادشاہ کی قوت اور اقتدار کا زور نہ چل سکا اور

اکبر بادشاہ کے منظر سے ہٹتے ہی ”دین الہی“ کے غبارے سے ہواں گل گئی۔

یہ ایک الگ بحث طلب نکلتے ہے کہ جس مقصد میں مارٹن لوٹھر کو یورپ میں کامیابی حاصل ہو گئی، اس میں اکبر بادشاہ کو ہندوستان میں کامیابی کیوں حاصل نہ ہو گئی، جبکہ مارٹن لوٹھر کو ایک عام مذہبی راہ نما تھا اور اکبر بادشاہ ہندوستان کا سب سے باجروت بادشاہ متصور ہوتا تھا، لیکن اس وقت ہمارا یہ موضوع عنہیں ہے، کیونکہ ہم تحریک استشراق کے اس نئے دور کی بات کر رہے ہیں جس میں یہ پالیسی اختیار کی گئی کہ مسلمانوں کو اپنا مناظر و اور مہا حشوں میں زیر کرنے کی کوشش میں وقت ضائع کرنے کی وجہے مسلمانوں کے اندر کوئی ایسی تحریک پیدا کر دی جائے جو ایک ہزار سے چلی آنے والی مذہبی اتحادی کو مشکوک بنادے اور میسیحیت کی طرح اسلام میں بھی اصلاح علوم اور دین کی تشكیل نو کا ذہن پیدا کر دیا جائے جس کا ایک مشاہداتی منظر ہم نے ہندوستان پر برطانیہ کی ایسٹ انڈیا کمپنی کے تسلط و اقتدار کے بعد اس ملک کے نئے نظام تعلیم کی بنیاد رکھنے والے برطانوی دانش و رلارڈ میکالے کے اس تاریخی مقولے کی صورت میں دیکھا کہ میں نے ایک ایسا نظام تعلیم ترتیب دیا ہے جس سے گزر کر مسلمان اگر مسیحی نہیں ہو گا تو مسلمان بھی نہیں رہے گا۔

تحریک استشراق کا ہدف یہی تھا اور اب بھی یہی ہے۔ بلاشبہ مستشرقین نے علوم اسلامیہ کے مطالعہ و تحقیق میں گراں قدر خدمات سر انجام دی ہیں اور علمی حوالے سے ان خدمات کا اعتراف نہ کرنا، نا انصافی اور بخل ہو گا، لیکن مقاصد کے اعتبار سے مستشرقین کی علمی خدمات اور لارڈ میکالے کے تغایی منصوبے میں کوئی فرق دکھائی نہیں دیتا، البتہ ممتاز شہزادت کے معاملے میں اکبر بادشاہ کی طرح انھیں بھی مطلوبہ مقاصد حاصل نہیں ہو پا رہے اور نہ صرف بر صغیر پاک و ہند بلکہ دنیا بھر کے مسلمانوں کی فیصلہ کن اکثریت اپنی قومی مذہبی روایت اور علمی تسلسل کے ساتھ اس طرح جڑی ہوئی ہے جس طرح آج سے دو صدیاں پہلے تھی اور مسلمانوں کے اعتقادی اور علمی قلعے میں شگاف ڈالنے کی مغربی کوششوں کا نتیجہ خود مغرب کو اپنا سر پھوڑنے کے سواب بھی کچھ دکھائی نہیں دے رہا۔

البتہ اس ضمن میں مستشرقین کے اٹھائے ہوئے مختلف اعتراضات سے بعض مسلمان اہل دانش یقیناً متاثر ہوئے ہیں اور انھوں نے اپنے خیال کے مطابق اسلام اور پیغمبر اسلام کو جدید مغربی ذہن کے اعتراضات سے بچانے کا آسان نجی یہ تجویز کیا ہے کہ ذخیرہ حدیث میں ایسے اعتراضات کی بنیاد بننے والی احادیث کا ہی سرے سے انکار کر دیا جائے۔ گزشتہ دونوں بعض اصحاب قلم نے اخبارات میں امام المومنین حضرت عائشہ رضی اللہ عنہا کے نکاح کے وقت ان کی عمر کی بحث چھیڑی اور کہا کہ ہمیں احادیث کی وہ تمام روایات مسترد کر دینی چاہیں جو جناب نبی اکرم صلی اللہ علیہ وسلم کی ذات گرامی کے بارے میں آج کی دنیا، بالخصوص مغرب کے اعتراضات کا باعث بنتی ہیں اور چونکہ مغرب کم سنی کی شادی کو قابل اعتراض سمجھتا ہے، اس لیے بخاری شریف کی وہ روایت ہمارے لیے قابل قبول نہیں ہوئی چاہیے جس میں بتایا گیا ہے کہ نکاح کے وقت حضرت عائشہ کی عمر پچھے سال اور خصی کے وقت نوسال تھی۔

جہاں تک اس جذبے کا تعلق ہے کہ جناب نبی اکرم صلی اللہ علیہ وسلم کی ذات گرامی پرمغرب کے اعتراضات کا محققانہ جواب دینا ضروری ہے، یہ اپنائی قابل قدر ہے۔ اسی طرح نکاح اور خصی کے وقت امام المومنین حضرت عائشہ کی عمر کے بارے میں یہ بحث ایک عرصے سے جاری ہے اور بحث و تحقیق کی حد تک اس میں کوئی اشکال کی بات بھی نہیں

ہے۔ ہر سورخ اور تحقیق کا حقن ہے کہ روایات کی بنیاد پر اپنی تحقیق کے مطابق کوئی رائے قائم کرے اور اس کا اظہار بھی کرے۔ اس نوعیت کے سیکڑوں مسائل امت کے اہل علم میں مختلف فیہ چلے آ رہے ہیں اور ان پر بحث و تجویض کا سلسلہ بھی جاری ہے جبکہ آئندہ بھی قیامت تک ان مباحث کا دروازہ کھلا ہے، البتہ بحث کا یہ پہلو کوک جناب نبی اکرم صلی اللہ علیہ وسلم کی ذات گرامی کے بارے میں مغرب کے اعتراضات اور طعن و تشنیع کا جواب دینے کے لیے ہم اپنی ہی روایات اور علمی اثاثے کی اکھاڑ بچھاڑ میں لگ جائیں، بہرحال قابل توجہ ہے اور ہمارے خیال میں اپنے علمی ذخیرے کے درپی ہونے سے پہلے ہمیں اس بات کا جائزہ لے لینا چاہیے کہ مغرب کے اعتراضات کی فکری اساس کیا ہے اور اس طعن و تشنیع کی اپنی علمی حیثیت کیا ہے جس کی بنیاد پر اسلام کی تعلیمات یا جناب نبی اکرم صلی اللہ علیہ وسلم کی ذات گرامی کو مورد طعن قرار دیا جا رہا ہے۔ اصل ضرورت اس بات کی ہے کہ مغرب کے اٹھائے ہوئے مطاعن و اعتراضات کی علمی حیثیت کا تجویز کیا جائے اور ہر مغربی اعتراض کو درست تسلیم کرنے کی بجائے اس کی خامی کو واضح کرنے کی کوشش کی جائے، مگر ہمارا الیہ ہے کہ علامہ محمد اقبالؒ کے بعد مغربی فلسفہ و ثقافت کا سطح پر نقدانہ جائزہ لینے والا اور کوئی مفکر سامنے نہیں آیا اور اس سے بڑا الیہ یہ ہے کہ خود اقبال کا نام لینے والے اس معاملے میں اقبال کی راہ پر چلنے کی بجائے مغربی فلسفہ و ثقافت کی نامنہاد علمی برتری کے سامنے سمجھو دکھائی دے رہے ہیں۔

بہرحال مستشرقین کی ایک بڑی تعداد نے اپنی علمی و فکری جدوجہد کا ہدف مسلمانوں کے علمی ماضی بالخصوص حدیث نبوی اور سنت رسول صلی اللہ علیہ وسلم کے بارے میں شکوک و شبہات پیدا کرنے کو قرار دے رکھا ہے اور اس کے لیے مسلسل علمی، تحقیقی اور مطالعاتی کام جاری ہے، لیکن مسلم علمانے مغربی یورپ کی مسیحی مذہبی قیادت کی طرح سرٹر کر دینے کی بجائے علمی اور تحقیقی میدان میں پوری جرات کے ساتھ اس کا سامنا کیا ہے اور تحقیق و استدلال کی قوت سے اس کا راستہ روکنے میں مجموعی طور پر وہ کامیاب دکھائی دیتے ہیں۔ حدیث و سنت کی جیت و اہمیت کے انکار کی وجہ ہمارے نزدیک وہی ہے جس کا ہم نے سطور بالا میں تذکرہ کیا ہے اور اسی لیے مستشرقین کی طرف سے اس پر سب سے زیادہ زور دیا گیا ہے، مگر مسلم علمان کی کاوشیں انتہائی قبل قدر ہیں کہ انھوں نے مسلم امم کی اکثریت کو حدیث و سنت کے بارے میں شکوک و شبہات کا شکار ہونے سے عالم اسباب میں بچار کھا ہے اور پہنچ محرود حلقوں کے علاوہ حدیث و سنت کے بارے میں امت مسلمہ اپنے قدیم موقف اور روایت پر بحمد اللہ تعالیٰ پوری دل جمعی کے ساتھ قائم ہے۔

حدیث و سنت کے بارے میں مستشرقین اور ان کے زیر اثر بعض مسلمان اہل داش کی طرف سے اٹھائے جانے والے سوالات اور شکوک و شبہات پر ہمارے فاضل دوست ڈاکٹر محمد اکرم درک نے بھی قلم اٹھایا ہے جو اشریعہ کا دی گو جرانوالہ میں ایک عرصہ سے ہمارے رفیق کار ہیں اور علمی، تحقیقی اور فکری سرگرمیوں میں ہمیشہ پیش پیش رہتے ہیں۔ انھوں نے جس محنت، نکتہ رسی اور گہرائی کے ساتھ ان سوالات اور شکوک و شبہات کا تجویز کیا ہے اور ان کے جوابات دیے ہیں، اس پر وہ داد کے مستحق ہیں اور ان کی یہ علمی کاوش یقیناً بہت سے نوجوان اہل علم کے لیے راہنمائی کا باعث بنے گا۔ اللہ تعالیٰ ان کی اس خدمت کو قبولیت سے نوازیں اور دونوں جہانوں میں ثمرات و برکات سے بہرہ ور فرمائیں۔ آمین یا رب العالمین۔